

Jum Dinji Missjunarju - 22 ta' Ottubru 2023

Qlub Imkebbisa



SAQAJN MEXJIN

(Lq. 24:13-35)

missio

Jien. Int. Aħna. Flimkien.

VO/1178



Nru. 7 Triq il-Merkanti, il-Belt Valletta VLT1171



2123 6962



missio.org.mt/missio-month

Ix-xahar Missjunarju – Xahar Mimli Ferħ



Qlub Imkebbisa SAQAJN MEXJIN

(Lq. 24:13-35)

Ottubru huwa xahar sabiħ u mimli ferħ. Fih niftakru l-aktar f'Marija u ngħidu r-Rużarju bhala turija tal-imħabba tagħna lejn ommna Marija. F'dan ix-xahar ukoll u aktar mis-soltu, nuru l-imħabba tagħna lejn il-missjoni; lejn l-evangelizzazzjoni tal-ġnus għall-bxara t-tajba. Din is-sena, Papa Frangisku semma' l-messaġġ

tiegħu għal din l-okkażjoni: *Qlub Imkebbisa, Saqajn Mexjin.* L-isfond ta' dan il-messaġġ huwa r-rakkont tal-episodju tad-dixxipli ta' Għemmaws, fejn il-Papa jsemmi tliet punti interessanti ħafna li huma programm għalina li rridu nevangelizżaw lid-dinja tal-lum:

a) qalbhom kienet imkebbisa,

b) għajnejhom infetħu,

ċ) reġġhu lura jiġru.

Meta f'xi maratona fuq it-televisin naraw xi persuni li qed ibatu, jiġri li ħafna nies iħossu għalihom u jaġhtu d-donazzjoni tagħhom. Però aħna fuq kolloxx għandna nevangelizżaw mhux għax is-sentimenti tagħna jimbuttawna biex nagħtu xi





haġa, imma għax il-Kelma t'Alla ddawliha u tmissilna 'l qalbna. Meta ngħixu l-Kelma nkunu qed ngħixu l-kultura ta' Ġesù; t'Alla. Fl-aħħar mill-aħħar il-missjoni hija Tiegħu; ahna qaddejja inutli u dak li ngħaddu lill-oħrajn m'għandux ikun il-kliem u l-proġetti tagħna, imma lil Ġesù prezenti fil-Kelma tiegħu.

Papa Franġisku jgħidilna: *"Kristu Rxoxxt huwa kemm dak li jaqsam il-hobż, kif ukoll il-hobż maqsum; maqsum għalina. Allura, kull dixxiplu missjunarju huwa msejjah li jkun bħal Ġesù u Fih, bil-hidma tal-Ispirtu s-Santu, ikun dak li jqassam il-hobż u dak li jsir hobż imqassam lill-umanità; Knisja*

awtentikament Ewkaristika, hija Knisja missjunarja. Jalla qlubna jkunu dejjem għatxana għall-ħbiberija ma' Ġesù b'tali manjiera li bħad-dixxipli ta' Għemmaws, fis-siġhat ta' tard billejl, herqanin nitolbu lil Ġesù: "Ibqa' magħna, Mulej!"

Għaliex il-mandat tal-missjoni jimlieni bil-ferħ?

Għaliex fi kliem il-Papa kull bniedem għandu d-dritt li jirċievi l-Vangelu. L-Insara għandhom l-obbligu li jħabbru mingħajr ma jhallu lil hadd barra, mhux bħal xi hadd li jimponih bħala obbligu ġdid, imma bħal wieħed li qed jaqsam il-ferħ tiegħu, li qed juri

orizzonti sbieħ, li qed joffri ikla tajba tant mixtieqa lill-oħrajn.

Fuq nota personali ngħid:
"Kemm fost il-ħafna nies li qed jgħixu f'Malta u daww 'il bogħod minn pajjiżhom minħabba sitwazzjonijiet ekonomiċi, qed isibu fil-Knisja lokali kemm il-ferħ kif ukoll il-familja tagħhom 'a home away from home'?"

Ahna f'Missio niringrazzjawkom li intom, bħala benefatturi tagħna, bil-għajjnuna tagħkom fit-talb u bl-għajjnuna finanzjarja tagħkom, qegħdin flimkien magħna tagħmlu din il-festa lil tant nies li qed jistennew haġja mimlija bil-ferħ tal-Evangeliu." ■

missio
Jien. Int. Ahna. Flimkien.

VO/1178

Qlub Imkebbisa, Saqajn Mexjin (cf. Lq. 24:13-35)



Biex jiċcelebra lill-missjunarji u l-hidma tagħhom, Papa Franġisku ppubblika messaggġ għall-Jum Missjunarju Dinji tal-2023.

Il-messaggġ tiegħu jhegġeg lin-nies madwar id-dinja kollha biex iġeddu l-impenn tagħhom halli jxerrdu l-Ahbar it-Tajba u jappoggjaw il-hidma missjunarja.

Qlub Imkebbisa
SAQAJN MEXJIN

(Lq. 24:13-35)



Gheziez Huti,

Għall-Jum Missjunarju Dinji ta' din is-sena, għazilt tema ispirata mill-istorja tad-dixxipli fi triqithom lejn Għemmaws, fl-Evangeliġu ta' San Luqa (ara 24:13-35): ***“Qlub imkebbisa, saqajn mexjin”***. Dawk iż-żewġ dixxipli kienu mhawda u mbezzgħin, iżda l-laqgħa tagħhom ma' Kristu fil-kelma u fil-qsim tal-hobz qanqlet fihom ix-xewqa entuzjasta li jerggħu jitolqu lejn Ġerusalem u jxandru li l-Mulej tassew qam. Fir-rakkont tal-Evangeliġu, aħna nipperċepixxu din il-bidla fid-dixxipli permezz ta' ftit xbihat li jizvelaw: qalbhom tkebbset go fihom hekk kif semgħu l-Iskrittura spjegata minn Ġesù, għajnejhom infethu hekk kif għarfuh u, fl-aħħar mill-aħħar, saqajhom telqu fi triqithom. Billi nimmeditaw fuq dawn it-tliet xbihat, li jirriflettu l-vjaġġ tad-dixxipli missjunarji kollha, nistgħu ngeddu l-hegga tagħna għall-evangelizzazzjoni fid-dinja tal-lum.

Aqra iktar: <https://missio.org.mt/missio-month/>



Qalb Imkebbisa

SAQAJN MEXJIN

(Lq. 24:13-35)

Fl-għodwa ta' Hadd il-Ghid, id-dixxipli itaqgħu ma' Marija Maddalena li qaltillhom li l-Mulej kien qam mill-imwiet. Pietru u Ġwanni jhaffu lejn il-qabar u jiskopru qabar vojta. Filgħaxija tal-istess jum, żewġ dixxipli jitolqu minn Ġerusalem, b'qalbhom maqsuma, lejn ir-raħal tagħhom, Għemmaws. Magħhom jissieheb il-Mulej li jaqsam magħhom l-għerf tal-Kelma ta' Alla u bil-kelma tiegħu jhegghom. Huma jistednuh jibqa' magħhom u jagħrfuh fil-qsim tal-ħobż. L-esperjenza missjunarja hija wkoll esperjenza li tgħaddina minn diversi proċessi.

Illum niftakru fil-missjunarji tagħna li telqu kollox, lejn art mhux magħrufa, bil-hegga tal-Evangeli fil-qalb tagħhom,

humu jfittxu li jiltaqgħu mal-Mulej u jaqsmu l-ħobza tal-kelma u tal-imħabba ma' popli godda. Jalla l-esperjenza ta' Għemmaws tkun ukoll esperjenza li ggeghelna nkunu missjunarji fl-ambjenti tagħna.

Jalla il-hegga li għexu d-dixxipli ta' Għemmaws fil-laqgħa tagħhom ma' Ġesù tkun ukoll il-hegga li timla l-qalb tagħna.

✠ **Charles Jude Scicluna**
Arcisqof ta' Malta



Fil-messaġġ għall-Jum il-Missjoni, Papa Franġisku jirrifletti fuq il-ġrajja ta' Għemmaws u jislet messaġġ importanti għalina. Id-dixxipli ta' Għemmaws, meta ltaqgħu ma' Ġesù, qalbhom imtliet bil-ħegġa u bil-ferħ, għajnejhom infethulhom waqt il-qsim tal-ħobż u malajr telqu lura lejn Ġerusalem biex jirrakkontaw dak li kien ġara lil sħabhom l-oħra.


Din hija l-esperjenza missjunarja li kull wieħed u waħda minna msejhin ngħixu.

Bhad-dixxipli ta' Għemmaws, kultant ngħaddu minn żmien ta' tbatija u ta' diffikultà. Id-delużjoni tagħhom, id-dwejjaq tagħhom u l-falliment li kienu jhossu, spiss ikunu tagħna. Meta dawn iltaqgħu ma' Ġesù, bdew jaqsmu miegħu dak li kellhom f'qalbhom, u mbagħad baqgħu jjsimġuh huma u mexjin fit-triq. Bil-kelma tiegħu, Ġesù beda jagħti tifsira lil dak li ma kellux, u għinhom iħarsu mod ieħor lejn dak li sa dak il-ħin għalihom kien biss falliment, frustrazzjoni u ma jinftiehemx. *“Ma kinitx imħegġa qalbna ġewwa fina huwa u jkellimna fit-triq u jfissrilna l-Iskrittura?”* (Lq. 24:32).

Il-kelma ta' Ġesù tifthilna għajnejna, u tghinna nindunaw li huwa ħaj u li jinsab f'nofsna. Il-kelma ta' Ġesù tghinna niltaqgħu miegħu fil-qsim tal-ħobż, jġigifieri fl-Ewkaristija. Il-quddiesa tal-Ħadd mhix għajr din il-laqgħa vera tagħna ma' Ġesù li jaqsam magħna lilu nnifsu bħala ikel għalina – il-ħobż li jagħti l-ħajja tassew. Hija esperjenza tassew sabiħa, meta nhar ta' Ħadd, il-familja tingħaqad flimkien madwar il-mejda biex tiekol il-ħobż tal-ħajja ta' dejjem. Hija l-enerġija li jkollna bżonn għall-ġimġha kollha ta' hidma u taħbit li nkunu se nibdew.

Imdawlin mill-Kelma ta' Ġesù u msahħin bil-Ħobż tal-Ewkaristija naqbd u l-mixja tagħna tal-ħajja. Din il-mixja teħodna fuq il-postijiet tax-xogħol tagħna, tlaqqana ma' hbieb, ma' nies ta' nazzjonalità oħra, ma' nies li jemmnu jew li ma jemmnu. Matul din il-mixja tagħna, bhad-dixxipli ta' Għemmaws aħna wkoll inwasslu l-kelma li smajna u l-laqgħa tagħna mal-persuna ta' Ġesù fil-ħobż maqsum; fl-Ewkaristija.

Din hija l-esperjenza missjunarja tagħna lkoll. Mhemmx bżonn



immorru f'pajjiżi mbiegħda jew foqra biex inkunu missjunarji. Bizzejjed ngħixu s-sejha Nisranija tagħna b'mod sħiħ. Mhux bizzejjed għan-Nisrani li jisma' l-Kelma u li jieħu sehem fl-Ewkaristija. Jeħtieġ li din l-esperjenza ma jzommhiex għalih, iżda jaqsamha u jxerridha ma' oħrajn.

F'dan il-Jum Missjunarju, minbarra l-għotjiet u t-talb li noffru lill-missjoni, nitolbu lil Sid il-Ħsad biex lilna lkoll, jagħmilna missjunarji fl-ambjenti li fihom ngħixu.

✠ Mons. Anton Teuma
Isqof ta' Ghawdex



Qlub Imkebbisa

SAQAJN MEXJIN

(Lq. 24:13-35)

F'dan ix-xahar t'Ottubru, iddedikat lill-Missjoni, se niċcelebraw il-Ġurnata Missjunarja nhar il-Ħadd 22 t'Ottubru 2023.

Nixtiequ nuru apprezzament lejn tant missjunarji li tul is-snin marru fl-artijiet tal-missjoni. Għad hemm tant missjunarji, anke jekk ħafna minnhom f'età avvanzata, li għadhom jagħtu qalbhom u l-enerġija kollha tagħhom biex iwasslu l-ferħ tal-Evangelju u jgħinu anke materjalment u soċjalment lill-eluf kbar ta' nies f'ħafna pajjizi.

Il-ħidma li ssir minn tant missjunarji mad-dinja kollha hija kbira. Huma jibnu knejjes, iżommu skejjel, jikkuraw pazjenti fiċ-ċentri tas-saħħa, jilqgħu tfal jew familji abbandunati fi djar għalihom, jipprovdu bżonnijiet essenzjali biex in-nies jgħixu ħajja b'dinjità, jagħtu korsijiet lill-katekisti, jagħtu formazzjoni lil eluf ta' seminaristi u studenti reliġjużi u b'tant modi oħra jwasslu l-Aħbar it-Tajba.

Għal dawn il-ħidmiet isiru talbiet kontinwi lill-Opri Missjunarji Pontifiċi, illum magħrufa bħala MISSIO MALTA. Nappellaw biex din is-sena wkoll nuru l-ġenerożità tagħna, b'offerta sabiħa u mill-qalb fil-gabra fil-knisja f'Jum il-Missjoni, u nwiegħbu għall-appelli li jsiru minn Missio. Grazzi mill-qalb għall-ġenerożità tagħkom b'risq Missio.

Maħruġa mill-Kurja Arċiveskovili ta' Malta, il-Furjana, illum 9 t'Ottubru 2023..

Charles Bugeja
Kancillier

✠ Joseph Galea Curmi
Isqof Awżiljarju
Vigarju Generali

(Nota: Il-flus għall-Missjoni għandhom jiġu mghoddija lil Missio Malta, Uffiċċju Missjunarju, Nru 7, Triq il-Merkanti, il-Belt Valletta VLT 1171 jew Nru 150, Triq Lorenzo Gafà, il-Mosta MST 4128. Ċekkijiet għandhom ikunu intestati Missio Malta).

Sptar f'Arusha, it-Tanżanija

Fost l-iktar affarjiet li niehdu 'for granted' fil-ħajja tagħna, aktarx hemm il-kura medika. Veru li kultant ingergru għax indumu nistennew għas-servizz b'xejn, imma qajla nirrealizzaw kemm aħna xxurtjati!

Fit-Tanżanija, fil-belt ta' Arusha, hemm sptar ta' erba' kmamar kollox u minkejja li huwa limitat ħafna u jaħdmu fih żewġ tobbja biss, dan jaqdi l-bżonnijiet mediċi ta' eluf ta' persuni minn zona enormi. Bla infermiera u lanqas ambulanza, is-sena li għaddhiet qeda 1,142 pazjent. L-isptar jinsab fi stat pjuttost ħażin, għax sa mis-snin 80, minn kemm ilu jopera, qatt ma kien hemm fondi

biex isirli renovazzjoni, peress li l-prijorità dejjem kienet li jissalvaw il-ħajjiet.

Fi kliem Sor Grace: *"Dan l-isptar jilqa' fih kull tip ta' pazjenti, b'kull*

xorta ta' mard jew problemi. Fost l-iktar li nikkuraw hemm daww morda bil-malarja, bl-ażma, bil-pulmonite, bit-tifojde, bid-dijarea, bl-infezzjonijiet, bi ħruq, bl-HIV, b'mard li jittiehed sesswalment, bl-infestazzjonijiet tad-dud u bl-epilessija."

It-Tabib Brighton jaqsam il-gurnata ma' tabib ieħor u jaħdmu 12-il siegħa kull wiehed kuljum. Huwa jistqarr kif ta' spiss ikollu jagħżel lil min jikkura għax għal sigħat twal ikun waħdu, sakemm li t-tabib l-ieħor ikun qed jistrieħ.

It-Tabib
Brighton



Sor Grace





Dott. Brighton jirrakkonta:

“Darba, waqt li kont qed nassisti mara li kienet qiegħda twelled, giet tfajla ohra għall-kura. Sakemm kienet qed tistenna li jmiss lilha, din lahqet mietet fuq is-sigġu.”

Dawn huma l-ghazliet ibsin u ta' ksur il-qalb li dawn in-nies qed ikollhom jagħmlu għax m'hemmx mod ieħor. In-nuqqasijiet f'dan l-isptar huma kbar u serji. Ingwanti ma jeżistux, l-għodda hija primittiva u limitati, is-sodod

imsewwijin ta' kafkaf, is-saqqujiet magħmulin minn bicċiet tal-fowm u t-twieqi ma jingħalqux sewwa; lista li ma tispicċa qatt. Dan biex ma nsemmux in-nuqqas ta' tagħmir mediku modern, bħal sempliċi magna tal-'ultrasound'. Naturalment, l-iktar li jbatu minn din is-sitwazzjoni huma dawk vulnerabbli, bħat-tfal, l-anzjani u n-nisa tqal.

Sor Grace tgħid: *“Mal-inqas kumplikazzjoni, il-pazjenti*

jkollhom jittieħdu fi sptar attrezzat aħjar f'belt fil-qrib, spiss fuq mutur qadim, għal vjaġġ li jieħu madwar saġhtejn f'toroq mimlija hofoor u skossi.”

Il-privatezza, kif wiehed jista' jimmaġina, f'dan l-isptar ma teżistix. Perezempju, mara li tkun għadha kif welldet u li tkun għadha ġejja f'taġħha, spiss ikollha taqsam l-istess spazju ma' pazjenti oħrajn li jkun imiss lilhom jiġu kkurati. Apparti d-dinjità tal-persuni, dan iżid mhux ftit ir-riskju ta' infezzjonijiet u tixrid ta' mard żejjed. It-tobba bħal Dott. Brighton, jafu li dawn mhumiex prattiċi mediċi tajbin, iżda jafu wkoll li ma jistgħux jagħmlu aħjar.

Missio Malta jemmen li hemm mod aħjar kif l-eluf ta' pazjenti ta' dan l-isptar fit-Tanzanija jkun moqdiya. Inti tista' tgħin sabiex it-tobba ta' dan l-isptar ma jkollhomx għalfejn jagħzlu lil min se jsalvaw bil-kura tagħhom.



Ingħaqad magħna matul ix-xahar t'Ottubru u fil-Jum Missjunarju Dinji nhar il-Ħadd 22, u ilqa' l-istedina ta' Papa Frangisku sabiex ikollna 'Qlub imkebbsa u saqajn mexjin' (Lq. 24:13-35). Ejjew ngħixu l-Vangelu mqaddes fil-prattika, billi nagħtu s-sostenn tagħna lil Missio Malta.





Hearts on Fire

FEET ON THE MOVE

World Mission Sunday

22nd October 2023

Riżorsi għall-Parroċċi u Komunitajiet oħra

Fatti, intenzjonijiet u talb għal waqt il-quddiesa bejn is-16 u l-20 t'Ottubru, 2023

It-Tnejn 16 t'Ottubru

Il-Kontinent Ewropew huwa rrapreżentat bil-kulur abjad. L-abjad huwa wkoll il-kulur li jirrapreżenta lill-Papa. Illum, se niftakru fl-irhula foqra tal-Albanija. Ir-raħal ta' Suc, li jinsab fil-muntanji fir-reġjun ta' Mat huwa wiehed mill-irhula l-aktar fqar. Fil-qrib hemm diversi rhula oħra mferrxin u bogħod minn xulxin f'zoni remoti. F'dawn ir-reġjuni, it-tfal u ż-żgħażaġh m'għandhom xejn għajr l-iskola. Ħafna minnhom jaħdmu jew fl-għelieqi jew fix-xogħol tad-dar, għaliex il-familji huma fqar ħafna. Il-missjunarji f'dawn il-lokalitajiet huma mpenjati fit-tagħlim tal-fidi u joħolqu okkażjonijiet biex ilaqqu lit-tfal u liż-żgħażaġh flimkien, anki jew huma Musulmani, biex jaraw li dawn għandhom edukazzjoni, ikel u medicini biżżejjed.

Nitolbu Flimkien:

Mulej Ġesù, aghmel li l-Ewropa tkun minn

tal-ewwel li tagħti protezzjoni u merħba lil dawk li jiġu minn pajjiżi oħra, u mhux tirrifuta jew tifred. Aghmel Mulej li dan il-kontinent jibqa' magħruf għall-missjoni tiegħu ta' evangelizzazzjoni u appoġġ. Nitolbu ...

Nghidu t-talba tal-Missierna flimkien.

It-Tlieta 17 t'Ottubru

Il-Kontinent Afrikan huwa rrapreżentat bil-kulur aħdar. L-aħdar ifakkarna fil-mergħat ħodor tal-Afrika. F'dan il-kontinent, l-irhula foqra huma mbegħedin minn xulxin u n-nies jgħixu permezz tal-biedja, u fejn hemm ix-xmajjar, jgħixu permezz tas-sajd. Imma jonqoshom ħafna neċessitajiet, bħal skejjel, sptarijiet, ilma nadif, medicini u knejjes. Il-bżonnijiet huma kbar, speċjalment għat-tfal, li għandhom bżonn sostenn biex imorru l-iskola, peress li l-iskejjel f'dawn il-pajjiżi mhumiex b'xejn, u biex jinxtrawlhom

affarijiet għall-iskola, medicini, uniformijiet u żraben.

Nitolbu Flimkien:

Mulej Ġesù, aghmel li l-Afrika tkun ta' ispirazzjoni għall-kontinenti l-oħra, l-aktar

Fejn jidhlu l-kultura u l-valuri. Li jkollhom missjunarji li jintegraw magħhom u mal-mod kif jgħixu, u li t-tfal f'dan il-kontinent ikollhom iktar okkażjonijiet fejn jesprimu rwieħhom halli jkollhom futur aħjar. Nitolbu ...

Nghidu t-talba tal-Missierna flimkien.

L-Erbgha 18 t'Ottubru

Il-Kontinenti Amerikani huma rrapreżentati bil-kulur aħmar. L-aħmar ifakkarna fin-nar tal-fidi li heggeġ lill-missjunarji biex imorru bi hgarhom f'dawn il-pajjiżi. Fl-Amerika Latina, il-Knisja taħdem bi sħiħ biex kull tifel u tifla jkun jistgħu jmorru

l-iskola. L-iskejjel f'dan il-pajjiż, iservu ikla ross kuljum. Dan jagħmluh għal prezz baxx ħafna. Importanti imma li dan jibqa' jsir kemm għal saħħithom u kemm għall-futur tagħhom.

Nitolbu Flimkien:

Mulej Ġesù, nitolbuk tippermetti li l-Ameriki jispikkaw fil-kuluri kollha tagħhom, biex id-differenzi jiġu rrispettati u stmati, ħalli l-minoranzi jiġu protetti. Jalla l-ħeġġa tal-fidi tagħhom taffetwa lilna lkoll. Nitolbu ...

Nghidu t-talba tal-Missierna flimkien.

IL-Ħamis 19 t'Ottubru

Il-Kontinent tal-Asja huwa rrapreżentat bil-kulur isfar. L-isfar jissimbolizza d-dawl tax-xemx li titla' mil-Lvant. Il-prijorità tal-Knisja hija dejjem li tgħallem u teduka lit-tfajliet f'dawn il-pajjiżi. Kull sena, madwar 250 studenta jibdew l-iskola. Dawn jiġu minn irhula 'l bogħod u minn

familji foqra ħafna. L-edukazzjoni tat-tfajliet f'dawn il-pajjiżi hija traskurata ħafna peress li l-ġenituri għandhom konvinzjoni li l-bniet meta jikbru jizzewwġu, u b'hekk m'għandhomx bżonn jitgħallmu. Għalhekk, il-Knisja toffri din il-possibiltà sabiex dawn it-tfajliet imorru l-iskola ħalli jkollhom futur aħjar.

Nitolbu Flimkien:

Mulej Ġesù, aghmel li f'dawn il-pajjiżi Asjatiċi, it-tfajliet u n-nisa jkollhom l-istess għażla daqs in-nisa fil-kumpliment tad-dinja. Ikollhom l-għażla li jmorru l-iskola u jwieġbu għas-sejha tagħhom, u jkollhom xogħol jew vokazzjoni għas-servizz tal-oħrajn u ta' Alla. Nitolbu ...

Nghidu t-talba tal-Missierna flimkien.

IL-Ġimgħa 20 t'Ottubru

Il-Kontinent tal-Oċeanja huwa rrapreżentat bil-kulur ikħal. L-ikħal jissimbolizza l-baħar li

jdawwar lill-gzejjer tal-Awstralja u l-Oċeanja. Fi New Zealand, il-mantell bir-rixx (kahu huruhuru) jintlibes b'sinjal ta' rispett u rikonoxximent. Fil-kultura tal-Maori, ir-rix għandu valur kbir u jintlibes biss min-nies ta' ċerti pożizzjonijiet fis-soċjetà. Hawnhekk, il-Knisja hija mpenjata fit-tagħlim tar-religjon fl-iskejjel kollha. Ikollhom bżonn fondi għar-riżorsi sabiex jiffurmaw l-għalliema u biex ikollhom mezzi tat-trasport ħalli jivvjagġaw minn skola għal oħra.

Nitolbu Flimkien:

OMarija, nitolbuk biex il-Kontinent tal-Oċeanja jibqa' jhaddan il-patrimonju ta' sbuhija u kultura. Nitolbuk Marija, biex tkun inti t-triq li twassal lil Ġesù lil dan il-poplu, ħalli jkun jista' jsir jaf lil ibnek dejjem iżjed u jhobbu. Nitolbu ...

Nghidu t-talba tal-Missierna flimkien.

Talba lehor Għal Matul Ottubru

Talba għas-solidarjetà

Mulej u Missier ta' kulhadd, permezz tiegħek aħna nitgħallmu li aħna lkoll uliedek, parti mill-familja waħda.

Ghinna nkunu aħwa ma' xulxin, insostnu lil xulxin u naħdmu ma' xulxin.

Biex bl-għajjnuna tiegħek, nibnu dinja mimlija ħniena, hlewwa, ġustizzja u paċi.

Bi Kristu Sidna, Ammen.

Talba favur il-fqir

Mulej u Missier ta' kulhadd, ibnek Ġesù, urina kif nieħdu ħsieb u nħobbu lil uliedek li huma fqar u li għandhom bżonn ftit iktar għajjnuna.

Aghmel li nitgħallmu minn Ġesù kif naqsmu minn dak li għandna magħhom, li nisimghu l-karba tagħhom, li nagħmlu li nistgħu biex ngħinuhom u biex nitolbu dejjem għalihom.

B'hekk inkunu nistgħu nsostnu lil dawn ħutna huma fejn huma fid-dinja.

Bi Kristu Sidna, Ammen.

Talba għall-participazzjoni tal-komunità

Mulej u Missier ta' kulhadd, inti ma trid lil ħadd minn uliedek iħossu waħdu, imma trid kull wieħed minnhom ikun jaf kemm huwa prezzjuż u mahhub.

Ghinna nibnu komunitajiet fejn in-nies kollha jħossuhom inkluzi.

Ghinna wkoll naqsmu mal-komunitajiet tagħna id-doni u t-talenti li inti tajtna, biex aħna inkunu nistgħu nitgħallmu minn xulxin, naħdmu flimkien, u nikbru dejjem iżjed fl-imħabba u l-ħniena tiegħek.

Bi Kristu Sidna, Ammen.



Riżorsji

Talba ta' apprezzament u ringrazzjament

Mulej u Missier ta' kulhadd, grazzi talli tajtna din id-dinja sabiha.

Ghinna napprezzaw kuljum is-sbuħija tan-natura ta' madwarna, u nieħdu ħsieb l-animali, l-insetti, il-ħut, l-għasafar u l-pjanti.

Inkuraggina biex naħdmu ma' ħutna kull fejn jinsabu biex flimkien inkunu nistgħu niproteġu lid-dinja li int hlaqta għalina bħala dar biex naqsmuha bejnietna.

Bi Kristu Sidna, Ammen.

Websajt: <https://missio.org.mt/missio-month/>

Biex tnizzel il-Vidjow: <https://we.tl/t-5stv2sFtNK>

Noti għall-Omelija u Talb – Noti biex jgħinu fl-omelija u fit-talb għall-quddiesa.

Powster:

Jum Dinji Missjunarju – 22 ta' Ottubru 2023

Qlub Inkebbra ❤️

SAQJN MEXJIN

SMS: 5061 9247
għal donagġjoni ta' **€11.65**

TEL: 5170 2009
għal donagġjoni ta' **€15**

missio
Jen. Int. Afna, Fimkien.
(059779)

MISSIO (DIFFREZJU MISSIONARJU) Tel: 2123 6962 | www.missio.org.mt Find us on

Fuljett:

Qlub Inkebbra SAQJN MEXJIN

Karen Red Tistenna l-Għajnejha Tiegħi!

missio
Jen. Int. Afna, Fimkien.
(059779)

missio
Jen. Int. Afna, Fimkien.
(059779)

missio
Jen. Int. Afna, Fimkien.
(059779)

Vidjow fuq YouTube: <https://youtu.be/BK8q5wU0S0Q>



QLUB IMKEBBSA, SAQAJN MEXJIN

Addattata minn Claudia Cini.

Wara li Ġesù qam mill-imwiet, deher lil ħafna mid-dixxipli tiegħu. Huwa ltaqa' ma' tnejn mid-dixxipli fi triq 'il barra minn Ġerusalem. Huma kienu mexjin lejn raħal jismu Għemmaws, filwaqt li jitkellmu dwar dak kollu li kien ġara, meta Ġesù resaq u beda jimxi magħhom.



Fin-niket tagħhom, id-dixxipli ma għarfux li kien Ġesù li resaq lejhom. Kienu jiem diffiċli ħafna għad-dixxipli ta' Ġesù. Huma kienu raw u semgħu dwar il-mewt ta' Sidhom u issa kienu lkoll waħedhom mingħajr ħadd li jhobbhom u jmexxihom bħalma kien jagħmel magħhom Ġesù.

Se tkunew ħafna affarjiet dwar Ġesù ta' Nazaret, fosthom kif il-qassisin il-kbar u l-mexxejja tagħna tawh biex jigi msallab.

Konna nittamaw li hu kien se jifdi lil Iżrael. Illum huwa t-tielet jum minn meta miet.



Xi nisa marru fil-qabar tiegħu dalgħodu, u ma sabux il-gisem tiegħu hemmhekk. Qalulna li dehrulhom xi angli li qalulhom li Ġesù kien ħaj!



Imbagħad, waqt li baqgħu mexjin, Ġesù interpreta ħafna diskorsi li l-profeti, fosthom Mosè, kienu qalu dwaru fl-Iskrittura. Fl-aħħar, waslu fir-raħal ta' Għemmaws, u Ġesù kompla miexi 'l quddiem. Imma ż-żewġ dixxipli sejħulu lura.

Kien meħtieġ li l-Messija jbati dan kollu u jidhol fil-glorja tiegħu.

Ibqa' magħna! Sar ħafna ħin u l-gurnata issa kwazi spicċat!



Għalhekk Ġesù gie lura biex joqgħod magħhom. Huma poġġew bilqiegħda għall-ikel, u Ġesù ha l-hobż, bierku u qassmu, u tah lid-dixxipli. F'dak il-mument, għajnejhom infetħu, u għarfu lil Ġesù għall-ewwel darba. Imbagħad telaq minn quddiemhom.

Ma kinux qlubna mkebbsa ġewwa fina waqt li kien qed jispjegalna l-Iskrittura? Kieku konna nagħrfu min hu!

Huma qamu minnufih u reġġu lura Ġerusalem biex jgħidu lill-appostli dwar il-laqgħa tagħhom ma' Kristu.



Ix-xahar t'Ottubru huwa x-Xahar tal-Missjoni u għalhekk f'dan ix-xahar jiġi ċelebrat 'Il-Jum Missjunarju' li din is-sena jaħbat fit-22 t'Ottubru. Minħabba l-importanza ta' dan il-jum, il-Papa jibgħat messagg lid-dinja kollha, fuq kollox lill-Insara. Din is-sena Papa Frangisku għazel bħala sugġett: **"Qlub Imkebbisa, Saqajn Mexjin"**, mill-Vangelu ta' San Luqa Kapitlu 24, Versi 13-35, li jitkellem dwar id-dixxipli ta' Għemmaws, li għadna kemm qrajna dwarhom.

Qlub Imkebbisa

SAQAJN MEXJIN

(Lq. 24:13-35)



QLUB IMKEBBSA - Importanti li l-qlub tagħna jkunu mkebbisa, jiġifieri mhegġa. Irridu noqogħdu attenti biex ma nħallux li l-qalb tagħna ssir iebsa u indifferenti quddiem il-bżonnijiet ta' tant li jinsabu fil-bżonn. Ix-xahar t'Ottubru jiġi biex, jekk forsi tgħažzinna xi ftit u qalbna birdet, nerġġhu nithegġu, nagħtuha l-ħajja u l-ħegġa meta naraw u naqraw fuq il-mezzi soċjali l-bżonnijiet ta' tant tfal bħalkom fil-pajjiżi tal-missjoni. Għalhekk, nitolbu lil Ġesù biex iħegġeg lil qlubna ħalli ngħinu milli nistgħu lit-tfal tal-missjoni.



SAQAJN MEXJIN - Importanti li ma nibqgħux fejn aħna, jiġifieri nimxu u ngħinu lil dawn il-pajjiżi tal-missjoni. Nimxu billi nfittxu oħrajn biex jgħinu lill-missjoni. Nimxu biex forsi xi darba aħna stess immorru l-missjoni. Għalhekk, nitolbu lil Ġesù biex imexxi lil saqajna ħalli ngħinu kif nistgħu lit-tfal tal-missjoni.

Riżorsi għall-quddiesa tat-tfal jew għal talb mat-tfal matul ix-Xahar Missjunarju.

Waqt il-purċissjoni tad-dhul, it-tfal jakkumpanjaw lill-qassis.

Ogġetti li jtellgħu magħhom it-tfal:

- Globu jew mappa
- Xemgħat – 5 bil-kuluri tal-kontinenti
- Karus ta' Missio (jew xi vażett b'xi muniti jew flus fih)
- Il-Lezzjonarju tal-quddies

Animatur:

Qed intellgħu fuq l-artal, il-globu (mappa) tad-dinja biex niftakru fit-tfal tad-dinja kollha.

Qed intellgħu hames xemgħat bil-kuluri tal-missjoni:

- Il-hadra - għat-tfal fl-Afrika
- Is-safra – għat-tfal fl-Asja
- Il-bajda - għat-tfal fl-Ewropa
- Il-blu - għat-tfal fl-Oċeanja
- Il-hamra - għat-tfal fl-Ameriki.

• Qed intellgħu karus (vażett bil-flus). Aħna lesti li nagħtu minn dak li għandna għall-oħrajn?

• Qed intellgħu ukoll il-Vangelu u illum se nisimgħu lil Ġesù jgħid lid-dixxipli tiegħu biex imorru

jgħidu lil kulhadd dwaru u dwar dak li għallimhom halli jkomplu l-missjoni tiegħu.

Ċelebrant:

Aħna msejhin minn Alla biex nagħmlu differenza, zghira kemm hi zghira. Din tfisser tkun missjunarju. Ottubru huwa x-xahar missjunarju. Illum, huwa jum speċjali għax niċcelebraw li aħna komunità u li nagħmlu affarijiet sbieħ flimkien. Aħna komunità li qed inkomplu l-missjoni ta' Ġesù u nxandru l-Bxara t-Tajba lid-dinja kollha. Ġesù bagħat lill-Ispirtu s-Santu biex jibqa' magħna u jgħinna nagħmlu dan ix-xogħol filwaqt li naqsmu l-imħabba tiegħu. Kull wiehed u waħda minna għandna l-irwol tiegħu, imma flimkien nistgħu nagħmlu xi haġa sabiħa flimkien. Flimkien aħna missjoni! Illum ingbarna flimkien biex niċcelebraw, b'mod speċjali, kif aħna magħqudin flimkien u kif aħna msejhin inħobbu u nieħdu hsieb lil xulxin. Aħna msejhin biex nieħdu hsieb l-aktar lil dawk li jgħixu fil-faqar jew fil-biza'.

Fit-talb tagħna illum niftakru:

- Fit-tfal fl-Afrika (nixgħelu x-xemgħa l-hadra)
- Fit-tfal fl-Asja (nixgħelu x-xemgħa s-safra)
- Fit-tfal fl-Ewropa (nixgħelu x-xemgħa l-bajda)
- Fit-tfal fl-Oċeanja (nixgħelu x-xemgħa l-blu)
- Fit-tfal fl-Ameriki (nixgħelu x-xemgħa l-hamra)

Talba:

Alla missier, inti tħobbna bħalma missier iħobb lil uliedu. Għinna ngħixu u nħobbu bħal Ibnek Ġesù. Nitolbu din it-talba fi Kristu, Ibnek Ġesù li jgħix u jsaltan haġa waħda miegħek fl-Ispirtu s-Santu, Alla wiehed għal dejjem ta' dejjem.

Ammen.

Aklamazzjoni tal-Evangelu:

Allelulja, Allelulja!

“Morru fid-dinja kollha u xandru l-vangelu.”

Allelulja!

Qari mill-Evangeli skont San
Matthew (Mt. 28:16-20)

(Mk. 16:14-18; Lq. 24:36-49; Ġw.
20:19-23; Atti 1:6-8)

Il-ħdax-il dixxiplu telqu
lejn il-Galilija u marru fuq
il-muntanja fejn kien ordnalhom
Ġesù. Kif rawh, inxtehtu
quddiemu, għalkemm xi wħud
iddubitaw. Ġesù resaq ikellimhom
u qalilhom: *“Lili ngħatat kull
setgħa fis-sema u fl-art. Morru,
mela, aghmlu dixxipli mill-ġnus
kollha, u għammduhom fl-isem
tal-Missier u tal-Iben u tal-Ispirtu
s-Santu, u għallmuhom iharsu dak
kollu li ordnajtilkom jien. U ara,
jiena magħkom dejjem, sal-aħħar
taż-żmien.”*

Il-Kelma tal-Mulej.

Talbiet tal-Komunità:

- Nitolbu Mulej Ġesù biex it-tfal
tad-dinja kollha jgħixu fil-ferħ u
l-imħabba tiegħek. Nitolbu ...
- Nitolbu O Mulej biex inkunu
aħna stess li naħdmu għal
gustizzja u nagħtu sapport lil
dawk li jkunu f’diffikultà, dawk
li huma mingħajr saqaf fuq
rashom, u dawk li huma morda,
imbezzgħin jew waħedhom.
Nitolbu ...

- O Mulej nitolbu biex bil-grazzja
tiegħek naqsmu l-imħabba t’Alla
ma’ ħutna madwar id-dinja
kolla billi nagħtu milli għandna
u nitolbu għal dawk it-tfal ’il
bogħod minna. Nitolbu ...

- O Mulej nitolbu għat-tfal
li qed ibatu, u li huma
mkissrin minħabba l-gwerer,
il-vjolenza u l-faqar, sabiex
organizzazzjonijiet bħal
Missio Malta jkunu ta’ sapport
għalihom. Nitolbu ...

- Mulej Ġesù nitolbu għal
Papa Franġisku u għar-rghajja
tal-Knisja sabiex jimxu dejjem
bl-imħabba t’Alla permezz
tal-Ispirtu s-Santu. Nitolbu ...

- Fl-aħħar u mhux l-inqas, O
Ġesù nitolbu għall-mejtin
kollha tagħna sabiex isibu
l-mistrieħ f’dirgħajn il-Missier
tas-sema. Nitolbu ...

Celebrant:

Aħna llum għandna nkunu
eżempju ħaj ta’ kif ngħixu l-fidi
tagħna, b’hekk għandna nikbru
fil-qdusija, fl-għaqda u fl-imħabba.
Għandna nkunu minn tal-ewwel
biex naraw ix-xogħol li qed jagħmel
Missio Malta u naraw li ngħinu
f’dan ix-xogħol. Dan għaliex Ġesù
stess qalilna biex inħobbu lil xulxin
bħalma ħabbna Hu.



Talba Missjunarja:

Mulej Alla tagħna, għinna
nimxu mit-triq li twassalna
għall-veru hena u biex
inkomplu l-missjoni tiegħek
fid-dinja tal-lum.

Għaqqadna mal-bnedmin
kollha ta’ rieda tajba biex
flimkien inwasslu l-Bxara
t-Tajba sal-aktar trufijiet
imbiegħda tad-dinja.

Iftaħ il-qlub tagħna u
tal-komunitajiet Insara
biex iwiegħbu għas-sejħat li
jagħmlulna dawk in-nies
li l-Vangeli għadhom ma
semgħux bih, in-nies fil-bżonn,
in-nies bil-problemi u n-nies
imcaħħdin mid-drittijiet
tagħhom.

Fakkarna biex il-ġid li għandna
ma jnessiniex il-faqar ta’ ħafna
oħrajn. Għinna biex ħajjitna
tkun xhieda vera tal-preżenza
reali tiegħek fid-dinja u biex
il-preżenza tiegħek f’din
l-Ewkaristija timliena bit-tama
tal-Qawmien.
Ammen.